

Üç tussagyň ýatlamalary -10/ romanyň dowamy

Category: Kitapcy,Romanlar,Sözler

написано kitapcy | 26 января, 2025

Üç tussagyň ýatlamalary -10/ romanyň dowamy GAZAWAT

Bu gije men Gazawada gidişim barada gürrüň berdim. Hawa, ekin-tikinleri ek dik, entäk jöweniň häkäweni basmankam il arasynda kapyrlar biziň ile-de geljekmiş diýen myş-myşlar köpeldi. Äraýalyň hulugy deň boljakmyş diýen, iki-üç heleý almak gadaganmyş, ýerleri ýersiz garyplara paýlap berjekmiş diýen ýaly, waşa-waşa gürrüňler agyzdan-agza geçdi. Seretanyň ortaky günleriniň birinde Çärjewde, bege garşıy tolgunuşyk bolupdyr diýen myş-myşlar köpeldi. Soň iki aý geçdimi-geçmedimi Çärjew begi synypdyr, Buharada uruş gidýärmiş diýen habarlar ilit arasyna çalt ýaýrady.

Sünbûle aýynyň ahyrynda Kerki begi, öz garamagydaky aşagy Soltanýazyň gyry, ýokarsy Kelife čenli aralykdaky derýanyň sag we çep kenarlaryndaky obalardan öz kethudalaryny, mollamüftilerini, myrahyr, togsabaý, müňbaşy, yüzbaşy ýaly wezipelilerini çağyrdy.

Şadybeg öz ýaranlaryna Çärjewden geljek gyzyl goşuna garşı goreşmek üçin ilitay Gazawada çağyrmagy tabşyrdy. Amynyň sag we çep kenarlaryna-da gyzyllaryň harby goşunynyň Kerkä tarap geçmezligi üçin ökde mergenleri taýýarlamagy Haýyruly jebejä tabşyrdy. Siz ökde jarçylary aýaga galдыrmagy, il arasynda köpcülige yüzleniljek jümeleri jarçylara öwretmegi mollalara tabşyrdy. (Gazawat arapça «Gazat» bolup, «Goreşmek, ýoris etmek») diýmekdir. Bu musulmanlaryň din ýolundaky başga dindäkilere garşı «Mukaddes» urşydyr).

Şol ýygnanyşykdan köp wagt geçmänkä jarçylar il arasynda Gazawada gitmek üçin ýola taýýarlanmak barada jar çekdiler. Olar: «Bu uruş kapyra garşı uruşdyr-how, bu Mukaddes urşa her bir musulmanyň gamaşmak borjudyr-how. Bu uruşda ölen şehit, öldüren kazydyr how, mejriälemiň garşysyna gidenler Muhammet

yymmaty däldir how. Orslara hem olara goşulanlara garşı göreşmäge taýýar bol how. Din üçin, iman üçin, Muhammet ymmaty bolsaň, eliňe ýaragyň al-da göreşe taýýar bol. Allanyň haky üçin jan bermekden gorkmaly däldir how, Muhammet ymmatyň resuly bolup, bir tuguň aşagyna ýygnansak, yslam dininiň tuguny has belende göterdigimiz bolar» diýip jarçylar bir obadan ikinji oba geçende, olaryň sesi ýitirim bolýardy. Jarçylaryň çagyryşyny eşiden bendeler özüne ýarag taýýarlamaga başladylar.

Menem birwagtlar alan ýek nilimi dogan oglan inim Ödä berdim. Özüm bolsa, altatarymy otuz oky bilen syryp-süpürip taýýarladym.

Gazawada gitjeklere ýolbaşçy bolmak Pelwert iliniň gudraty güýçli işany, ordabaşsysy Hajy işandan (Hajy işanyň hakyky ady Kasym bolmaly, ol haja gidip gelenden soň hajy bolýar. Onuň ata-babasy Lebaba Seýit Alym hanyň atasy Ahathan tarapyndan iberilýär) tabşyryldy. Kerki begi towakga edenmiş diýip, uly il şol güne garaşdy. Dogrudan-da Şady begin möhür basylan hatyrşadyny Hajy işana begin ýasawulbaşsysy Kerimberdi baý getirip berdi diýip, Nobat il içinde aç-açan aýtdy.

Şondan soň uly il «Gazawada» gitmeli gününe garaşdy, her kim at-ýaragyny zahyrlady. Birgünem Kerki tarapa mizan aýynyň başy bilen ugraljakdygy habar berlipdir. Şol habardan soň mizanyň başy bilen obalardan atly-eşekli, kimisi piýada, aşak baka araba ýoluny doldurup köcäniň kirşeňini ak bulut kimin ýokary galdyryp barýan Gazawatçylar ötüp ugrady.

Olaryň bir hepde on gün iýjek iýmiti, çayjuşy, käsesi, suw gaby, meşigi, ýaragy, ýapynjası ýanyndady. Biz bolsa ismi Pelwert bolup, Nobat myrahyryň tabşyrygy boýunça ýaragdan özge ýüklerimmizi düýä ýükläp ugradyk. Kerki, Halaç tarapdan gazawada barýanlaryň ýuki ýüklenen düýelerem yzly-yzyna geçip ugrady. Ýola ugran günümiziň ertesi, gün agandan bizem Soltanýazyň gyryna baryp ýetdik.

Öni bilen Hajy işanyň öýünü dikdik, soň Nobat myrahyryň öýünü galdyrdyk. Kerki beginiň adamlary-da çadyrlaryny gurady. İşan agamyzyň buýrugy bilen Gaýradan gelenlere ýolbaşçy bolmak Çekiç urugynyň ketgudasy Annaguly togsabaýa, Bekewülden

gelenlere Lammanyň ketgudasy Berdi garawulbege ynanyldy. Olaryň gyryň günorta tarapyny tä guma çenli Nobat myrahyra, Müsür, Garabagşyly, Etbaş tirelerine baş bolup, gyryň orta bölegini saklamak ynanyldy. Esenmeňli, Gyzylaýak, Akderi, Ajy, Surh tirelerini jemläp oňa ýolbaşçylyk etmegi bolsa, Halnazar togsabaýa tabşyrdy. Güneşden gelenlere baş bolmak Kerki beginiň ýasawulbaşsy Kerimberdi baýa tabşyryp, Gabasakgal, Çekir, Süleyman, Omar, Çakyr tirelerini birleşdirip, yz saklamagy buýurdy.

Biz kapyrlara iki gün garaşdyk, üçünji günü olar gyryň aşak bölegini eýelän ekeni, gije gelip ýokarky depede garym gazypdyr, esgerlerini ýerleşdiripdir. Orslar gyryň aşak tarapyny bir lek goşun top ýaragy bilen eýeläp, çaknyşyga garap durdy. Olar hüjüme geçer ýerde geçmedi, aradan bir gün geçdäm welin, şol garaşyp ýatyşlary boldy.

Soň Hajy işan agamyz öz goşunbaşylaryny, molla-müftüleri çagyryp geňeş geçirdi. Şu geňeşde kapyryň üstüne cozmak bir agyzdan kabul edildi. Ertesi ýaňy daň saz berende, öňden bellenilşि ýaly, hüjüme geçjek atlylar hazır boldy. Atlylar hüjüme ugramazdan öň İşan agamyz «Hutba» dogasyny okap, olara ýüzlendi. Biz ýerimizi-suwumuzy, oglan-uşagymyzy hudaýsyzlara basyladyp bermeris, olara goşulanlara nälet, goý, olaryň boýny omrulsyn. Dinsizlere garşı göreşe atlanyň, Alla size panyda abraý, bakyda iman bersin!». İşan agamyz hany elliňizi göteriň diýip atlylara pata berdi. «Bissi-milläýhi-r-rahman-rahym alnyňyz açık, ýaragyňyz kesgir, işiňiz şowly bolsun, sizi üç yüz altmyş öwlüýäler, pygamberler, çaryýarlar, bir Allanyň özi penasynda saklasyn» diýip omyn etdi. Hajy işanyň sözlerinde hem agy, hem gazap, hem gahar bardy.

Şondan soň atlylar gylyçlaryny syryp hüjüme geçdiler. Olar, «Ölen şehit, öldüren kazy, bir kellä bir kelle, ur, bas diýip gykylyklaşyp, öňe baka, at saldylar. Biz entek orslara aralaşmankak, köpatardan (Pulemýotdan) atylan oklar bizi palaç seren ýaly serdi. Birwagt yza diýen buýruk ýaňlandy. Biz yza serpildik, şonda kapyr yzymyzdan ot açmady. Atylardan jemi kyrk iki adam şehit boldy, şonçaragam ýaraly. Garaňky aralaşanda biz ölülermizi, ok degen atlary ýygndadyk, şehit

ölenleri Göbekli gonamçylykda depin etdik. Şu sowsuzlukdan soň, ýene maslahat çagyryldy, şonda ökde mergenleri jemläp, orsuň ot açýan köpataryny nyşana urmaklyk tabşyryldy. Ertesi daň bilen kim tüpeňli, kimi sapançaly, gylyçly, naýzaly hiç bolmanda taýaga berkidilen gyrkylykly gazawatçylar hüjüme geçdiler.

Kapyr iň beýik ýerde garym gazyp adamlaryny ok-kär etmez ýaly edip ýerleşdiripdir. Olar biz pese inip, has ýakyn baranymyzda ýene oka tutdular. Mergenleriň oky bir köpatary sem etdi diýsek, ýene biri ikinji tarapdan tatyrdap başlady.

Bu gezekki synanşygymyz-da jüpe düşmedi. Ölenleriň sanynyň näcedigi ýadymda ýok, ýöne olary sekiz eşek araba yükläp gonamçylyga alyp gitdik. Şol sapar sag gulagymyň ýokarsyny ok böldi. Häläm Allatagalla öz penasynda saklady. Ertesi, gije ýarymdan aganda Kerki beginiň ýörite taýýarlan adamlary atmaly ekeni. Biz ýalançy ýagtylyanca garaşdyk, şonda ukusyzlykdan ýaňa, gözüm bürlüp ugran ekeni. Şol wagt ýaşy bir çakyna baran atyjy: «Aşna, uklama, hany iki bakaňa änet, näme bar, näme ýok» diýdi. Çukurdan kellämi çykaryp seretsem, hol aňyrdaky beýikde biri garaltgy ýaly gorjanman dur. Ony ýanymdakylara habar berenimde «Ol duran orsuň didibanydyr» diýdi. Kerimberdi baý oturanlaryň birine şu ýere suw getirmegi buýurdy, çünkü suw köpatara-da, içmäge gerek. Yaňky buýruk alan nöker ikinji birine özüne diýlen ýumuşy buýurdy. Şony eşiden Kerimberdi aga: «Näme takal okap dursuň, şol işi özüň edeniňde inegiň iner öýtdüňmi?» diýip ýaňka heňkirdi. Salyň geçmäňkä bükdekläp giden iki meşik suw getirdi.

Ýalançy ýaňy ýagtylypdy, biz bellenilen wagty hüjüme başladyk. Bu gezek hüjüme başlasak, orsy derbi-dagyn ederis diýen pikir bardy. Emma orslar bizden has hilegar ekeni. Biziň öňümüzäki beýleki öz esgerlerini garym gazyp ýerleşdiripdir. Biz Allany ýatlap, öňe süýşüp ugradyk, haçanda pese inenimizde biziňkiler olara eliň aýasyndaky ýaly, görnüp dursa nätjek. Kapyrlar ot açanda şehit bolanlar köpeldi. İki köpatyry atýan atyjylaryň ikisi, onuň kömekçileri-de şehit bolandan soň, olaryň sesi kesildi. Kerimberdi baý-da aýtmaklaryna görä, atmagy başarsa-da kellesini çukurdan çykaryp bilmändir. Soň men: «Sen dur,

men öleýin» diýjek tapyljak däl öz-ä, her kim öz janyny gorajak diýip pikirlendim. Biz ýene şowsuzlyga sezewar bolduk. Birwagt yza dolanyň diýen buýrukdan soň yza dolandyk. Yza dolananymyzam şoldy, kapyrlar ok atmany goýansoň, biz ölülermizi ýygnap ugradyk. Şol gezek ölenleriň sany hasam köp boldy. Şu çaknyşykda Halaç, Esenmeňli, Ajy, Gyzylaýak toparlarynyň ketgudasy Halnazar togsabaý-da şehit boldy. Biz ölenleri ýaralananlary ýygnap gutarmankak, orslaryň üç atlysy ak baýdak göterip, bize tarap ugrady. Biz bu ne ahwalat diýip haýran bolup durdyk. Olar Hajy işanyň huzuryna baryp, müňbaşynyň hatyny gowşurmaga gelendiklerini mälim etdiler.

Şol wagt orslar yzyna gaýtjakdyr diýen pikir orta düşdi. Her kim özüce bir zada ýordy. Haçanda Işan agamyza orsuň ilçisiniň hat getirendigini habar berenlerinde: «Hatyny getiriň, gelenleriň yüzünü Babaly görsün, meniň huzuryma getirmäň» diýdi. Gelen haty okandan soň, Işan atamyz birsellem pikire gark bolup oturdy. Birhaýukdan soň, kellesini galdyryp: «Ilçilere çay beriň, soň olar garaşsyn» diýdi. Soň ol yüzbaşydan başlap, ähli kethudalary, ýasawulbaşyny, mollamüftileri ýygnaň diýdi. Çagyrylan adamlar jem bolandoň, Işan atamyz hatyň mazmuny bilen gelenleri tanyş etdi. Hatyň mazmuny şeýle ekeni.

«Gudraty güýçli tagsyr, biz siziň ýagty ýalançyda sag-aman ýaşamagyňzy Biribardan dileg edýärис. Siziň egindeşleriňizede şol dilegde. Makul bilseňiz, biz siziň bilen duşuşmakçy, bolan we boljak işleri saldarlap görmekçi, netijä gelmekçi. Eger şu maslahaty goldasaňyz, erte Gün çäş galanda öz adamyňz bilen iki tarapa orta bolar ýaly ýerde maslahat geçirsek. Goşun başlygy Panandin I. M.

Maslahata gelenleriň hersi bir zat diýdi. Kerki beginiň mollasy Fakureddin hajy: «Kapyr towfyga gelen bolsa gerek, läkin duzak gurjak bolmagy-da ahmal, beýle teletut etmek olara nämä gerekkä?» diýdi. Ony goldan Seýitahmet işan: «Pah-pah, aperin, mollamyz dogry söz urdy. Olar, pirim, sizi tora düşürmekçi boláymasyn, heran-haçan häzir boluň!» diýdi. Begiň nökerbaşysy Kerimberdi baý bolsa: «Kapyr bilen geleşmegi özüňize uslyp biljek dälmi, tagsyr, hat getirenleriň süňünü

gamakdan ýeňil etseňiz bolmazmy, tagsyr» diýip sesine bat berip Işan atamyza ýüzlendi. Bu soraga Işan atamyz: «Ýok» diýip jogap berdi. Birselleм ümsümlik dowam etdi, soň Hajy işan maslahata gelenlere: «Ýene gep urjagyňyz barmy?» diýdi. Şonda Nobat myrahyr: «Her kese ynanma, suwa söyenme» diýen ýerem bar. Mamla görseňiz, ors bilen Pirimiz gürlesin, ýagşam bolsa, ýamanam bolsa, olary diňlesinler, soň netije çykarsak nähili görýärsiňiz, halaýyk!». Oturanlaryň köpüsi şu gürrün mamlı diýisidiler. Soň Işan atamyz hiç kime söz bermedi. Ol Fakuretdin mollı ýüzlenip: «Siz kagyz-galamyňzy alyp ýanyma geliň» diýdi. Molla baba kagyz-galamyny alyp, Işan atamızyn garşysynda hazır boldy. Mollam, ýazyň diýip Işan agamyz dillendi.

«Goşun serkerdesi siziň iberen hatyňzy aldyk. Biz size-de jan saglygyny arzuw edýärис, duşuşmak meselesini goldaýarys. Aýralyk iki tarapa deň bolmaly. Men özüm bilen dört adam elterin, wagty gün çäs galanda, hoş wagtyňz, Hajy işan.

Haty ilçilere berdik olary ýola saldyk. Çarşenbe günü çäs wagty biz dört atly bolup, orslara tarap ugradyk. Men attutar, Işan agamyz, orşadan başy çykýan Şöwket Nasrettdin ogly hemde begiň nökerbaşsy Kerimberdi baý bolup, bellenen aralyga bardyk. Aňyrdan iki atly bolup orslar geldi, salam alyşdyk. Men atlary idip bir gyra çekildim. Orslar bilen gürrüňini eşitmedim. Birsalymdan soň, Hajy işan hem dilmaç Şöwhet aga atlanylarda ýaňky iki orsuň yzyna düşdüler. Çakym-çak bolsa, biz iki, sizden-de iki adam bolsun diýen bolmaga çemeli. Biz iki bolup Kerimberdi aga bilen şu taýda garaşdyk. Şonda Kerimberdi baý orslaryň ondan çekinýändigini ýatlatdy. Meniň harbydygymy olar aňdylar, özleriniň berkitmelerini, okýaraglaryny, adam sanyny öwrener diýip gorkdular. Bu eşekler bilen maňa-ha bu ýaraşyk goturyma derman däl» diýdi. Şu ýerde ýerliksiz bir zady sorap azara galды. «Hawa, inijigim, näme soradyň şol harbydan» diýip Öwezgeldi aga dillendi.

Men «Işan atamzy orslar näme üçin alyp gitdiler, ýene el-aýagyny güýlüp zyndana taşlasa, ýa-da ýesir edip saklasa nätmeli bolar?» diýdim. Harby kişi gözlerini petredip: «A-how, bala, siz köp zady biljek bolaýapsyňz, läkin köp soranjaň

bolmazlar» diýdi. «Dil bela, diş gala» diýenleri ýaly, soranyma ökündim. Olar ýaly mertebesi belet adamdan zat soramaly däl ekeni. Şonuň üçin ötünç soradym. Nökerbaşynyň ýüzünden bu gepleşikden gowulyga tama etmeýändigi görünip dur. Ol bir ýerde durup bilmän, iki baka gezmeleyärdi, gamçysy bilen ädiginиň gonjuna şarpyldadyp urýardy. Tüf diýende tüýküligi ýere düşmeýän nökerbaşy özünü bile alyp gitmediklerini kemlik bilyärdi. Seresaplygy elden bermän etjegi içindeligi ýüzünden, gözünden bellidi. Bir çäýnek çay içim pursat eglenip, İşan atamyz dilmajy bilen aňyrrakdan göründi. Olar ýakynlaşdygyça nökerbaşynyň howsalasy azalyp ynjalyp başlady.

İşan atamyz gelenden atlanyň diýip ysarat etdi-de, atynyň böwrüne debisledi. Tä öz duralgamyza barýançak İşan agamyz kelam-agyz söz aýtmady. Atdan düşüp, öye girdi-de Nobat myrahyra ýüzlenip: «Ýüzbaşylary, togsabaýlary, mollamüftileri, ähli kethudalary maslahata çagyryň» diýdi. Ol çagyrylan adamlar jem bolýanca çayýň başynda görenlerini bir uçdan tewsirläp, bolan we boljak işleri terezä salyp saldarlap gören bolmaga çemeli. Sebäbi maslahata gelenleriň öňünde görenlerini gizlemän şeýle diýdi.

«Halaýyk, men orsuň esgerini, ok-ýaragyny öz gözüm bilen gördüm. Ýeke men däl, dilmäç Şöwhet Nesyretddin oglu-da şáyat. Olaryň iň bärki ýaragy başatar, ulusy top. Ýene ýedi sany köpatary bar. Bizde bolsa iň güýcli ýaragymyz iki sany köpatar, bärkisi bolsa gyrkylyk bilen naýza, ýek-tük sapançadır başataram bar, ýöne az. Dogrusy adam sany bizden az, emma olaryň barysy otdan-suwdan geçen adamlar.

Goranyşy aýlaw tegelek garym gazylypdyr, haýsy tarapyndan barsaň goranmaga ukyply. Biziň hemme cozuşlarymyz şowsuz gutardy. Şehit bolanlar köp, ýaraty bolanlar-da, baş-dört öldi. Hudaýszlardan-da on-on iki ölüpdir, ýaradar bolanlar bar, ýöne biziňki ýaly däl. Biziň tebipler melhemi özi taýýarlasa, olaryň melhemi taýýar gutularda, soňam olar iňňe bilen sanjym edip, ýaralylary aýaga galдыrýan ekenler. Bu ýerde gep adam sanynda däl, sebäbi gadymylar ýaly gylyçlaşmaga, naýzalaşmaga gezek gelse, onda biz olaryň

ýerinde ýel öwüsdirjek. Ýöne garpyşmaga päsgel berip, oka tutsa, olar bilen göreşmek kyn. Serenjam berip görseňiz, şu bela adamy ýitirip ýene hüjüme geçsek, öňkidenem köp adam şehit boljak.

Köşekler, «Güýçlini güýçli bilmedik, Allany ýeke bilmez». Men kapyryň bizden güýçlidigine göz ýetirdim. Niýetimiz-ä olardan üstün çykmakdy, ýöne o-da tersine boldy. Indem urşy dowam etmeli, ýada ýok, galany köşekler size bagly, diýip sözünü kesdi. Birselleм dymışlyk dowam etdi.

Dymışlygy begiň nökerbaşyssy Kerimberdi baý bozup, şeýle diýdi: «Adamlar, urşy dowam etmeli, gyrdan ýokara orsy geçirämäli, olaryň üstüne gije çar tarapdan duýdansyz çözalyň, ana şonda biz üstün çykarys. Biz yslam dininiň gulyjyny ele alyp çykdyk, yza çekilmek bolsa, gulyjy elden sypdymakdyr. Läkin yza gaçsak, Hudaýam, bendesäm bizi halamaz. Nökerbaşa ýene iki sany molla goşuldy, olar aperinde-aperin diýşip, nökerbaşyny goldadylar. Bular oturanlaryň agzyny alartmaga çalyşdylar. Agzyny alartda höküm sür diýen syýasaty dikeltmäge ymtyledylar.

Birsalym ümsümlikden soň Bekewül toparynyň ketgudasy Berdi garawulbegi söze başlady: «Adamlary biderek ölüme itekläp oturmagyň hajaty ýok. Çärjew begini syndyran ors bizem oň goýmaz, meniň pikirimçe urşy goýbolsun edip, ýaraşyk şertnamasyny baglaşmaly.

Berdi garawulbegini goldap Gurama-Mergenliniň ketgudasy Nowat myrahyr: «Adamlar, müň ýylladan bir töwella» diýipdirler. Meniň töwellamy alsaňyz, urşy bes edeli, niçem bir gerçeklerimiz bala çagاسыny ýetimek goýdy. Ýas diýeniň adamzadyň bar gaýgy-hesretini, agysyny özünde jemleýän peläket. Özüm-ä nädip obama bararkam diýip, köp pikirlenýärin, sebäbi, bizdenem şehit bolan az däl. Olaryň ölüleri bärde galdy, galany köpcülige bagly. Dogrusy, urşy bes etsek, biz gaçana meňzeş, ýöne Görogly beg: «Gaçyşym bar, kowşuma bermerin» hem diýipdir» diýdi.

Şondan soň Hajy işan ýene «Urşy goýarysmy ýa-da dowam ederismi?!» diýen soragy orta atdy. Köpcülik urşy goýmagyň tarapyny tutdy. Şonuň üçin işan atamyz: «Molla Fakuretdin,

hany siz kagyz-galamyňz bilen meniň ýanyma süýşüň» diýip teklip etdi. Molla-da göwünli-göwünsiz süýşüp işan atamazyň garşysynda oturdy. Soň Hajy işan molla jümleme-jümle şertnamany ýazdyrdy. Ol gysgajyk şu zeýilli: «Goşun serkerdesi, wadada wepa bolsa, biz urşy bes etjek. Ýeňseden ok atylsa, ýa-da yzdan kowgy iberseň, gaýtawul bermedik ilata ok atsaň, biz size garşıň göreşmäge borçludyrs». Hajy işan.

Bu gezek haty iki bolup alyp gitdik. baýdagы ýanymdaky, haty men aldym. Biz bärden barandan atymyzy tutup, elten hatymy elimden aldylar, goşun serkerdesine tabşyrmagá gitdiler. Bize bolsa, «Şu ýerde oturyň!» diýip, ýazylgy keçäni görkezdiler. Bizi kän eglemän hatyň gaýtargysyny getirip berdiler. Barşyňdan gelşиň çalt bolsun diýenleri ýaly, bizem atlandyk, hatyň jogabyny getirdik. İşan atamyz haty entek dakgaşman, hatyň jogabyna garaşyp oturan halaýya okap bermegi molla Fakureddine tabşyrdy. Hatyň mazmuny şeýle eken:

«Gudratty güýcli Hajy işan. Siziň ylalaşyga geleniňize minnetdar, iki tarapdan döküljek gan dökülmesiz boldy. Biz siziň goýan şertiňizi berjaý etjekdigimize Allatagallanyň öňünde wada berýarıs».

Goşun serkerdesi Panaňdin.

Haty okap gutaran dessine, molla Fakureddin «Essagfyrylla, essagfyrylla, kapyr Hudaýy orta goýup ant içipdir» diýip ýakasyna tüýkürmäge başlady. Şol barmana Seýitmuhammet işan, Hajy işana ýüzlendi: «Pirim, sizem orsuň goşun serkerdesi bilen elleşip görüşipsiňiz ýaly-la?». Men görşen däldirin, siziň gözüňze sahabalar görnendir, şolar mümkün görüşse görüşendir. Şondan soň hiç kimden ses çykmady. Çünkü tesbisini geçirip oturan Hajy işanyň ýüzi has agrasdy. İşan atamazyň ors bilen görşenini gören dilmajam sesini çykmady. Bolýan gürrünlere içinden gyryndy geçip duran ýasawulbaşam oturan ýerinden gobsundy-da soň ýene passa ýerine çökdi. Sebäbi özi ölümdeñ Hudaýdan gorkan ýaly gorkýardy. Onuň özünü alyp barşyny synlaýan Nobat myrahyr hülleje ýylgyrdy. Şol barmana İşan atamyz yza gaýtmagyň ýollaryny teswirläp, edilmeli işleri ýekän-ýekän kethudalara tabşyrdy. Soňra ähli gazabatçylary bir ýere toplap, olaryň gazawada gatnaşany üçin minnetdarlyk

bildirdi. Olaryň öňünde dik durup batly ses bilen olara pata berdi, kösekler, gazawatçylar, siziň kowum-puşdyňzy ot belasyndan, suw belasyndan, bende töhmedinden, patyşa gazabyndan, görner-görünmez bela-beterinden Perwerdigäriň özi saklasyn, omyn. Gazawatçylar, Allanyň haky üçin din iman üçin, jan berip şehit bolanlar bar, goý, olaryň ýatan ýeri ýagty, imany hemra bolsun. Biz olary ýatlap, juma gjelerinde aýat okap, olaryň ruhuna degsin etmelidiris. Indi bolsa, mekanyňza dolanyň, ýoluňyz ak bolsun, işiňiz rowaç, saglykda görşeliň. Şondan soň ýygyny bölüp goýberdiler. Eşekleriň aňnyrmasy, atlaryň kişňemesi, adamlaryň goh-gowuryndan ýaňa gyryň ýokary tarapy ullakan bazara meňzeýärdi. Gazawatçylara ogurlyk-jümrülikden, bozgaklykdan daşda durmak sargalды. Olar hatar-tirkeş bolup, kirşeňi dyzdan bolan köçäniň tozanyny ak bulut kimin ýokary göterip, ýoly dowam edýärdiler.

Biz dört bolup, Işan atamyzyň öýüni çözduk, ony düýä yükledik, ähli paty-putyny üstüne basyp, iň soňunda ýola düşdük. Işan atamyz, Nobat myrahyr, Arypguly meletelpek dagam atlaryny öz maýdalyna sürüp ugradylar. Gülberini arkasyna daňan pyýadalar ýoluň gyrasyndan ýöräp barýardylar. Biz urşy yzda goýup, jeňnellige girenimizde, Gün bagryny ýere berdi. Bu ýerde mizanyň çigregi has-da bildirdi. Dynç alman, gijesi bilen ýöredik. Gün iki tel bolanda, Işan atamyzyň howlusynyň derwezesinden girdik, düýäni çökerip, öýüň gurallaryny düşürdik. Öýüň tärimdir uklaryny, tüýnükdir ışıklerini, bosagasyny nirä basaly diýsek, hyzmatkär, bibimizden soraýyn diýip howlynyň ikinji bölegine gitdi. Gelensoň öý goşlaryny hol burça makul bilyär diýdi. Biz olary görkezilen ýere basdyk.

Pirimiz, Nobat myrahyr, Arypguly dagynyň oturan tamyna bizi-de çagyrdы. Tizden goly kündükli ýetginjek içeri girdi, oturanlaryň elini ýuwdurdy. Nobat myrahyr nasyny tüfdäne tüýkürdi-de agzyny çaykady. Ol: «Nas gurasyn, öwrenipdiris, nätek indi» diýip Işan agamyzyň ýanynda müýnürgän boldy. Aýby ýok, Nobatgeldi, köseklerə näçe ündesegem nas öwrenýänler az däl. Özümem çilim çekmegini öwrenipdirin, bularyň bary bir poh» diýdi.

Şol barmaga çay getirdiler. Çaydan puhda ýetirenden soň ýadawlygam aýyryldy. Bir salymdan üç çanak gatlakly nan dogralan üsti şöhlatly, gyrmaly kelleaýak çorbasyň getirdiler. Tegelek nanyň üstüne goýulan goýnuň kellesini, Nobat myrahyryň öňünde goýdular. Nobat aga-da pyçagy alaga-da kelläniň çep gözünü İşan agamyza berdi. Kelleden kesilip alınan gukumlary çanaklara paýlady. Ezme çorbadan gerk-gäbe bolnansoň, çay içdik. El ýuwduran ýetginjek gawun getirdi, ýöne ony iýmedik. Sebäbi kelleaýagyň çorbasyndan soň gawun aşgazana zyýanlymyş. Omyndan soň dowarlaryň piri Musa babanyň, ekin-tikiniň piri Babadaýhan babanyň ruhuna bagışlap aýat okadyk. Aýatdan soň Nobat myrahyr: «Pirim, indiki maslahat sizdendir» diýdi. Hajy işan bir salym dymyp oturandan soň: «Biz erte aşsam düýelere ýük urarys, Nobatgeldi, sizem orsdan ägä boluň, onuň enjimet-enjimet oýunlary köp bolmaly. Köşekler, Emir Seýit Alym han oňluga Owganystana gaçyp geçmedi. Biziň öňňünki kapyrlar bilen ylalaşygymyz bolsa, biderek gan dökülmezligi üçin. «Iki goçuň kellesi bir gazanda gaýnamaz» diýipdirler. Hudaýszylar bilen bir ahyrdan suw içip bilmeris. Galany, köşekler, size bagly, köpe geňeş-de öz biliňi et diýlen ýerem bar» diýdi.

Örlemezden öň pirimiz oturanlara pata berdi. Şondan soň daşary çykdyk, meniň ýanymdaky ýigitleriň ikisi nas atdy. Olar, piriň ýanynda ejap edip, nas atmadyk welin, tasdan äňim gapyşypdy diýşip gülüsdiler. Nobatgeldi aga daş çykansoň, biz atlandyk. Ýolda myrahyň aga: «Öz-ä, gödekler, Watany terk edip, göcmeli boljak, hany, göreli ahyry gelsin-dä» diýdi.

Şondan köp wagt geçmänkä ors gazawatçylardan üstün çykypdyr, Hajy işan, pylan baý, pylan mollı dagy Owgana göçüpdir diýen gürrüň köpeldi. Öwezgeldi aga: «Inijigim, İşan agamyz nähili adamdy, eşitmişime görä, ol öz-ä gaty ýetik bolmaly, oňa ok dagam täsir etmeyärmiş» diýip gürrüň etdiler» diýdi.

Onçasyny biljek däl, şol wagtlar ýaşy altmyşdan agan adamdy. Bir gepinde geçen ýyl «Pygamber» ýaşyny ýaşadym, ak goýun soýup toý berdim diýip Seýidahmet işana gürrüň berenini eşitdim. Öz-ä Buharanyň atly medresesini guitaranlygy barada hatyrşady bolmaly. Ol kişiniň ata-babasında Buharada okap

gelip, Lebapda belli bolan işanlarımış. Hajy işanda «Ordabaşy» diýen emel bolmaly. Özi orta boýly, ýogydan inlek, saç-sakgalyna ak sepen, ýüzünden gany damyp duran görmegeý adamdy. Geplände ýuwaşdan geplärdi, agras ýüzlüdi. Soňky ýyllarda göç gatnadanymda ol kişi Antguýuda orun tutup, şol ýerde ýasaýan eken.

Şol wagt Annamyrat aga ýene bolmazny taşlady: «Sakgaldaş, senem şol wagtlar gazawada gitmezce dälsiň, sen ol wagtlar nirede bolduň? Özün welin, diýseň soranjaň» diýdi-de Öwezgeldi aganyň ýüzüne seretdi. «Ol wagtlar men içgeçme degip kesel ýatyrdym». «Onda sen, sakgaldaş, düýä münüp, hataba bukýanlardan». «Inijigim, senem kürk towuk ýaly, çugudyp otyraga-da, allowarradan bir gep tapýarsyň, men näme günükärmi içgeçme degenine?». «Sakaldaş, müňkürlik gurasyn, men-ä seniň kesel bolanyňa müňkür. Gör-de, inijigim, müňkürlik, gumangerlik gowy zad-a däl». «Güman imandan aýrar» diýen ýerem bar. Men barmasam-da ilat bardy. Şol ýeterlik bolsa gerek. Sakgaldaş, sen näme agyzdan gaçdyňmy, iliň çykan ýerinden çykansyň, ähli il gazawada gidende, sen bolsa eneňiň arkasyna bukulup galypsyň». «Sen-how, ene dagyny orta sokmaň goý, ýogsa, tumşugyň ogradaryn». «Owratsaň, owradarsyňd-a, sakgaldaş, bizem bikär otyrmarys, şonam pugta ýadyňda sakla!». Bularyň erjeşmesiniň gowulyk bilen gutarmajagyny aňyp, «Siziň degişmäňiz düye däbeneklän ýaly bir zat, men bolsa, sizi wäşi adamlar hasap edip ýörün, ýalňyşan ekenim. Annamyrat aga, size-de şum gep tapmakda pir dogasy siňen bolmaly, nämä gerek erjeşmek?!» diýip oña basaga boldum. «Meret jan, nädeýin, sakgaldaşyň özi-de elmydama igesini sürtüp, ösmezek etdi, soň menem duşunda aýdaýyn diýdim, meniňki nämamlamy?». «Mamla-da bolsa, biraz diş gysmaly, her kişiniň özi ýaly bolmaly däl. Pelwert ilinde: «Ýaramaz gürrüň bolsa, Welniýaz hekge aýtsyn» diýen warsakam bar. Ýene size-de şol at galaýmasyn». «Meret jan, goýdum-how, goýdum, aýdan men bolmaýyn» diýip, ol beýlesine bakdy.

Bu gürrünlere Öwezgeldi aganyň gahary hasam geldi: «Sen öňem birnäçe ýola şum gürrüň tapmany bes edýin» diýip söz berdiň. Ykrarynda durmadyk adama näme diýmeli, seniň iki içeniň eneňiň

mäşewesidir diýmekden özge söz galmady». «Gör, Meret jan, bu çöpür ýene enä ýetdi, özünden habary ýok, soň nädip diş gysjak. Haçan görseň, siňriginı ýygyryp sereder, sesine bat berer, edil mende algysy köýen ýalydyr. Bu mahluk ýeke adamyň pendini alan adam däl, senem belet muňa» diýip, ol maňa seretdi. «Geliň, gürrüňi bes edeliň, biz indi biri-birimize kesana däl, geçirimli, agyz-dilimiz bir bolaly. Ýatyp dynç alaly, ertirrem bize tokáýda agyr iş garaşýar» diýdim. Şondan soň ýerimize geçip ýatdyk. Gahary gelen iki bendäniň welin, gorsanyp haçan uklany belli däl.

Ýary gije buşukmak için hajathana gitdim, gelip ýerime geçip ýatdym, görsem Öwezgeldi aga entegem uklamandyr. Romanlar